

காவிரி விவகாரத்தை திசை திருப்பி – கூட்டணியில் உள்ள கர்நாடகா காங்கிரசை காப்பாற்றவே எம்.பி.க்கள் கூட்டம்!

தமிழ்நாட்டின் தலைமைச் செயலாளரா - த.வெ.க. கட்சியின் தலைமைச் செயலாளரா?

செய்தியாளர் சந்திப்பில் கழகத் துணைப் பொதுச் செயலாளர் கனிமொழி கருணாநிதி எம்.பி. கேள்வி!

சென்னை, ஆக.9-

காவிரி விவகாரத்தைத் திசை திருப்பி, கூட்டணியில் உள்ள காங்கிரசைக் காப்பாற்றவே இந்த கூட்டம் எனவும், தமிழ்நாட்டின் தலைமைச் செயலாளரா? இல்லை த.வெ.க. கட்சியின் தலைமைச் செயலாளரா? எனவும், இந்த அரசை பின்னிருந்து இயக்குவது யார்? எனவும், Fair Delimitation கை காங்கிரஸ், த.வெ.க. உட்பட அனைவரும் ஏற்றுக்கொண்டு கையெழுத்திட்டனர் எனவும் பேட்டியின் போது கழக துணைப் பொதுச் செயலாளர் கனிமொழி கருணாநிதி எம்.பி. கூறினார்.



கூடிய மாநிலங்களை சேர்ந்த 5 முதலமைச்சர்கள் மற்றும் கட்சித்தலைவர்களை அழைத்து சென்னையில் கூட்டம் நடத்தப்பட்டது. அதற்கு காங்கிரஸ் முதலமைச்சர்கள் கலந்து கொண்டனர்.

அந்தக் கூட்டங்களில் முன்வைக்கப்பட்டது Fair Delimitation என்பது தான். தொகுதி மறுவரையறையை எதிர்க்கவில்லை நியாயமான தொகுதி மறுசீரமைப்பு நடத்த வேண்டும் என்பது தான் அந்தக் கூட்டங்களில் எடுக்கப்பட்ட முடிவு. அந்த தீர்மானத்தை ஏற்றுக்கொண்டு அந்த கூட்டத்தில் கலந்து கொண்ட அனைவரும் கையெழுத்திட்டுள்ளனர்.

தமிழ்நாட்டின்

உரிமைதான் முக்கியம்!

இதை எல்லாம் தாண்டி தேர்தல் நேரத்தில் Delimitation கொண்டு வரப்பட்ட போது கூட அன்றைய முதலமைச்சராக இருந்த எங்கள் தளபதி அவர்கள் தமிழ்நாட்டின் உரிமை தான் முக்கியம் என எதிர்ப்பு தெரிவித்தார். அதோடு தேர்தல் நேரத்திலும் நாடாளுமன்ற உறுப்பினர் நியாயமற்ற தொகுதி மறுவரையறைக்கு எதிராக வாக்களிக்க வேண்டும் என உத்தரவிட்டார்.

பா.ஜ.க. ஆட்சிக்கு வந்தபிறகு முதன் முதலாக ஒரு மசோதா தோற்கடிக்கப்பட்டது என்றால் அது தி.மு.க. உட்பட சில கட்சிகள் எதிர்த்த delimitation மசோதா தான். இந்த அளவிற்கு மாநில உரிமைக்காக குரல் கொடுத்துக் கொண்டுள்ள இயக்கம் தி.மு.க. அதேபோல தமிழ்நாடு பாதிக்கப்பட்ட கூடாது என்பதில் உறுதியாக உள்ளது தி.மு.க..

த.வெ.க. அரசை பின்னிருந்து இயக்குபவர்கள் யார்? கடந்த முறை மசோதா நாடாளுமன்றத்தில் வந்த போது எதெல்லாம் தமிழ்நாட்டை பாதிக்கக் கூடியது என்பதை எடுத்து வைத்தோம். அதற்கு உள்ளுறை அமைச்சர் வாப் மொழியாக தமிழ்நாடு உட்பட எந்த மாநிலங்களின் பிரதிநிதித்துவம் பாதிக்கப்படாது என்று கூறிய போதும் அதை மசோதாவிிற்குள் சேர்க்க வேண்டும் என சொல்லி அன்றைய மசோதா விற்கு எதிராக வாக்களித்து தோற்கடித்தோம்.

அடுத்த முறை மசோதா வரப்போ

கிறது என பரவலாகப் பேசப்படுகிறதே தவிர இன்னும் அதிகாரபூர்வமாக எந்த அறிவிப்பும் இல்லை. இந்த சூழலில் தற்போது இப்படி ஒரு கூட்டத்தை கூட்டி உள்ளனர் என்றால் இந்த அரசை பின்னிருந்து இயக்குபவர்கள் யார்?

இவர்கள் இன்று நடத்திய கூட்டம் தொடர்பாக முறையாக கட்சி தலைமைக்கு கடிதம் அனுப்பி இருக்க வேண்டும். ஆனால் எம்.பி.க்களுக்கு தனித்தனியாக கடிதம் எழுதி உள்ளார் தமிழ்நாடு தலைமைச் செயலாளர். இவர் தமிழ்நாடு அரசின் செயலாளரா இல்லை த.வெ.க. கட்சியின் செயலாளரா?

தற்போது காவிரி நதி நீர் பிரச்சினை, மேகதாது பிரச்சினை, விவசாயிகள் போராட்டம் என இருக்கும் சூழலில், இந்த பிரச்சினைகளில் இருந்து திசை திருப்ப இந்தக் கூட்டம் நடந்துள்ளது. காவிரி பிரச்சினையில் கர்நாடகா காங்கிரசைக் காப்பாற்ற தொகுதி மறுவரையறை கூட்டத்தை கூட்டி உள்ளனர்.

தேர்தலுக்குப் பிறகு முதுகில் குத்தி ஓடிவரவர்கள் யார் என்பது மக்களுக்கு நன்றாக தெரியும். தி.மு.க. எப்போதும் தமிழ்நாட்டின் உரிமையை பாதுகாப்பதில் முதல் ஆளாய் நிற்கும்.

இவ்வாறு கழகத் துணைப் பொதுச் செயலாளர் கனிமொழி கருணாநிதி எம்.பி. பேட்டியளித்தார்.

கழக துணைப் பொதுச் செயலாளர் கனிமொழி கருணாநிதி எம்.பி. முன்னெடுப்பில் – 5 ஆம் ஆண்டு

‘நெய்தல்’- தூத்துக்குடி கலை விழா!

கனிமொழி கருணாநிதி எம்.பி. முன்னிலை! கீதா ஜீவன் – அனிதா ராதாகிருஷ்ணன் – ஜெகன் பெரியசாமி – ஜீவி,மார்க்கண்டேயன் – கா.கருணாநிதி பங்கேற்பு!

தூத்துக்குடி, ஆக.9-

கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் முன்னெடுப்பில், ‘நெய்தல்’ - தூத்துக்குடி கலை விழா நடைபெறுகிறது.

இயல், இசை, நாடகம் ஆகிய முத்தமிழுடன் நடைபெறும் இனிய இத்திருவிழா பற்றிய விவரம் வருமாறு:-

கழக துணைப் பொதுச் செயலாளரும் நாடாளுமன்ற கழகக் குழுத் தலைவருமான கனிமொழி கருணாநிதி எம்.பி. அவர்களின் சீரி முன்னெடுப்பில் ‘நெய்தல்’ - தூத்துக்குடி கலை விழா’வின் தொடக்க விழா 14.8.2026 - வெள்ளிக்கிழமை மாலை 5.00 மணியளவில், தூத்துக்குடி வ.உ.சி. கல்லூரி மைதானத்தில் நடைபெறுகிறது.



இவ்விழாவிற்கு - கழக துணைப் பொதுச் செயலாளர் கனிமொழி கருணாநிதி எம்.பி. அவர்களும்,

முன்னாள் அமைச்சர்கள் பெ.கீதா ஜீவன், அனிதா ஆர்.ராதாகிருஷ்

ணன் எம்.எஸ்.ஏ., தூத்துக்குடி மாநகராட்சி மேயர் ஜெகன் பெரியசாமி, சட்டமன்ற கழக உறுப்பினர்கள் விளாத்திகளும் ஜீ.வி.மார்க்கண்டேயன், கோவில்பட்டி கா.கருணாநிதி ஆகியோரும் முன்னிலை வகிக்கின்றனர்.

ஆகஸ்ட் 14 - வெள்ளிக்கிழமை அன்று தொடங்கிடும் இந்தக் கலைத் திருவிழா, ஆகஸ்ட் 16- ஞாயிறுக்கிழமை அன்று வரை நடைபெறுகிறது. மூன்று நாங்கள் நடைபெறும் இவ்விழாவில் பங்கேற்க அனைவர்க்கும் அழைப்பு விடுத்து கனிமொழி கருணாநிதி எம்.பி. அவர்கள் குறிப்பிட்டுள்ளதாவது:-

ஓய்ந்திடாத கடல் அலைகளுக்கும், ஓய்வறியாமல் உழைக்கும் மக்களுக்கும் சொந்தமான நம்

தூத்துக்குடியில் உங்களின் பேராதரவோடு ஐந்தாம் ஆண்டாக நடைபெறுகிறது.

“நெய்தல் - தூத்துக்குடி கலை விழா”

இயல், இசை, நாடகம் ஆகிய முத்தமிழுடன், நம் பாரம்பரிய உணவு வகைகள் மற்றும் விளையாட்டுகளுடன், இந்த ஆண்டும் முத்துநகரை கொண்டாட்டத்தில் ஆழ்த்திட வருகிறது நம் நெய்தல்!

நம் மண்ணின் கலைகளோடும் கலைஞர்களோடும் இந்த மக்கள் திருவிழாவைக் கொண்டாட்டி, தங்கள் அனைவரையும் அன்புடன் அழைக்கின்றோம்.

இவ்வாறு கனிமொழி கருணாநிதி எம்.பி. அவர்கள், அனைவர்க்கும் அன்புடன் விடுத்துள்ளார்.

சைதயில் முத்தமிழிற்கு கலைஞர் 8ஆம் ஆண்டு நினைவுநாள்!

சென்னை, ஆக. 10-139 அ வட்டக்களை அலுவலகத்தில் 07.08.2026 வெள்ளிக்கிழமை அன்று காலை 10.30 மணியளவில் முத்தமிழிற்கு கலைஞர் அவர்களின் திரு உருவப் படத்திற்கு மலர் மாலை அணிவித்து மலர்தூவி அஞ்சலி செலுத்தும் நிகழ்ச்சி வட்டச் செயலாளர். சை.மு.சேகர் தலைமையில் சுமதி தீனதயாள், பூபதி, வெங்கடேசன், முன்னிலையில் கலை இலக்கிய பகுத்தறிவு பேரவை மாநில துணைச் செயலாளர். எம்.எஸ்.ஹரிபாபு, பகுதி அவைத்தலைவர். டி.என்.சிவமணி ஆகியோர் முத்தமிழ் அறிஞர் கலைஞர் அவர்களின் திருவுருவப் படத்திற்கு மலர்தூவி அஞ்சலி செலுத்தினர்.

இதில் ஜி.ஏ.முமலை, நீயு காலனி சம்பத், துளசி சந்திரசேகர், வழக்கறிஞர். எஸ்.அருண் குமார் வி.வாசு தேவன், கா.மூர்த்தி, மா.கோவிந்தசாமி, ப.மோகன்.ஏ.எம்.சேகர் மரியாதை செலுத்தினர். மற்றும் ஒவ்வொரு பாகத்திலும் முத்தமிழ் அறிஞர் கலைஞர் அவர்களின் திரு உருவப் படம் வைத்து மலர் மாலை அணிவித்து மலர் தூவி மரியாதை செலுத்தினர்.

நிகழ்ச்சி ஏற்பாட்டினை 139 அ வட்டச் செயலாளர் சை.மு.சேகர் செய்திருந்தார்.



சிந்தனையைத் தூண்டிய திராவிட எழுத்துகள்!

உடன்பிறப்புகளிடம் உரையாடிய முரசொலி!



முரசொலியை துண்டறிக்கை போல தொடங்கி, வார ஏடாக நடத்தி, பின்னர் நாளிதழாக்கியவர் முத்தமிழிற்கு கலைஞர். வணிகரீதியாகத் தொடங்கப்படும் பத்திரிகைகளுக்கான கட்டமைப்புகள் எந்தளவிற்கு இருக்க வேண்டுமோ, அதே அளவுக்கு கட்சியின் பத்திரிகையான முரசொலிக்கும் சிறப்பான கட்டமைப்புகளைக் கலைஞர் உருவாக்கியிருந்தார். அச்சகம், விநியோகம், விளம்பரம், சந்தா போன்ற அனைத்திலும் முரசொலி முன்னணியில் இருந்ததால், சிறிய ஊர்களில் உள்ள கடைகளில்கூட முரசொலியை வாங்க முடியும் என்ற நிலையை ஏற்படுத்தியிருந்தார்.

கட்டமைப்பை எந்த அளவிற்குப் பலப்படுத்தினாரோ அதே அளவுக்கு முரசொலி செய்திகளின் உள்ளடக்கமும் வலிமையாக இருக்கும். சின்னச் சின்ன பெட்டிச் செய்திகள் கூட பெரும் தாக்கத்தை அரசியல் களத்தில் ஏற்படுத்தும். காட்டில்கள் இந்தியாவை ஆண்டவர்களையே அசைத்துப் பார்த்திருக்கிறது. கேள்வி - பதில், நாடாளுமன்ற - சட்டமன்றப் பேச்சுகள், மாநாட்டு உரைகள் என்று முரசொலி வெளியிடும் செய்திகள் அனைத்தும், தொண்டர்களுக்கு உணர்வை ஊட்டக்கூடியவை.

அதில், மிக முக்கியமானது கலைஞர் எழுதும் உடன்பிறப்புக் கடிதம்.

ஆட்சியில் இருந்தால் திட்டங்ககளையும் சாதனைகளையும், அரசாங்கத்தின் செய்திமக்கள் தொடர்புத் துறையைவிட பரவலான அளவில் முரசொலியில் வெளியாகும் கலைஞரின் கடிதம் கொண்டு சேர்க்கும். எதிர்க்கட்சியாக இருந்தால், கழகத்தின் செயல்பாடுகள், முக்கியமான முடிவுகள், அவற்றைச் செயல்படுத்த வேண்டிய விதம் என்று தொண்டர்களைச் சோர்வில்லாமல் செயல்பட வைக்கும் ஆற்றலுடன் கலைஞரின் ‘உடன் பிறப்புக் கடிதங்கள்’ இருக்கும். 2001 ஆம் ஆண்டு சட்டமன்றத் தேர்தலுக்கு முன்பாக, கலைஞர் தொடர்ச்சியாக எழுதிய கடிதங்களில், 5 ஆண்டுகால தி.மு.க. ஆட்சியில் நிறைவேற்றப்பட்ட திட்டங்களைத் துறைவாரியாக ஒவ்வொரு கடிதத்திலும் எழுதினார்.

2007இல் நெல்லையில் தி.மு.க. இளைஞரணி மாநில மாநாடு நடைபெற்றதையொட்டி, தமிழ்நாடு முதல் உலகளாவிய அளவில் சாதனைபடைத்த இளம் தலைவர்களின் வரலாற்றை இளைஞரணியினருக்கு கடிதம் மூலமாகக் கலைஞர் எடுத்துரைத்தார். கலைஞர் எழுதும் கடிதங்கள், உடன்பிறப்புகளுடன் உரை

யாடுவது போல இருக்கும். தன்னுடைய கருத்தைச் சொல்லி, தொண்டர்களின் உணர்வு என்ன என்பதைக் கடிதங்கள் வாயிலாகவே கண்டறிந்தவர் கலைஞர்.

அவதூறுகளையும் துரோகங்களையும் வாழ்க்கை முழுவதும் எதிர்கொண்டவர் கலைஞர். மனம் கலங்காமல் அவரது பயணம் தொடர்ந்தது. அது பற்றி உடன்பிறப்புகளுக்கு இப்படி எழுதுகிறார்.

“முழுமையாக ஒரு நான், இதயத்தை இடரும் எந்தச் செய்திகளும் இல்லை. எனவே இன்று நிம்மதி” என்று அமைதியாக ஒரு சேர இரவும் பகலும் இணைந்து கழிந்ததே கிடையாது. அப்படியொரு வாழ்க்கையைத் தேர்ந்தெடுத்துக் கொண்ட எனக்கு, பாலைவனத்தில் நடந்தால் பாதம் கொப்பளிக்கும் என்பது கூடவா தெரியாது? ஆனால், எனக்குப் பாதம் மட்டும் கொப்பளிக்கவில்லை. இதயமே கொந்தளித்தது. அதற்கு எந்த மருத்துவரும் தரமுடியாத மருந்தாக என் கையில் இருப்பதுதான் எழுத்து.

“அம்மவோ.. வீண் பழி சுமத்துகிறார்களே!” என்று உள்ளம் கதறி அடும். உடனே எழுத உட்காருவேன். எழுதியதைப் படிப்பேன். என் எழுத்துகள் என் கண்ணீரைத் துடைத்துவிட்டு, என் தோளைத் தட்டும். துயரம் பறக்கும். அவரா? நம்பமுடியவில்லையே.. இப்படியொரு துரோகம் செய்துவிட்டாரே.. நன்றி என்ற சொல்லுக்கே நாட்டில் இடமில்லையா? ஏங்கும் நெஞ்சம். வீங்கும் விழிகள். ஆறுதல்கூற எழுதுகோல் ஓடிவரும். எழுதும். எழுந்துகொள்வேன் நான்.

சினம் பொங்குமளவுக்குச் சிறியோர்தம் இழிமொழி, பழிமொழி கிளம்பும். பகை நானும் படைக்கலன்களாய் எழுத்துகள் பின்னே அணிவகுக்கும். எழுத்தி் படிப்பேன். புழுதியெனக் காற்றில் மறையும் பகைப்புலம்.

கலைஞரின் எழுத்துகள் அவருக்கு மட்டுமல்ல, அவருடைய உடன்பிறப்புகள் அத்தனை பேரின் மனதிற்கும் மருந்து. உடன்பிறப்பு களுடன் உரையாடிய கலைஞரின் கடிதங்கள் அவர் வாழ்ந்த காலத்தில் பத்து தொகுதிகளாக வெளிவந்தன. கலைஞரின் மறைவுக்குப் பின் 54 தொகுதிகளாக ‘கௌரா பதிப்பகம்’ வெளியிட்டது.



பெரம்பலூர் மாவட்டத்தில், முத்தமிழிற்கு கலைஞர் அவர்களின் 8ஆம் ஆண்டு நினைவு தினத்தை முன்னிட்டு, பெரம்பலூர் பாலக்கரையில் உள்ள மாவட்டக் கழக அலுவலகத்தில் வைக்கப்பட்டிருந்த அவரது உருவப்படத்திற்கு, மாவட்டக் கழகப் பொறுப்பாளர் வீ.ஜெகதீசன் தலைமையில் கலைஞர் உருவப்படத்திற்கு மாலை அணிவித்து மரியாதை செலுத்தப்பட்டது. இந்த நிகழ்ச்சியில் மாநில ஆதிதிராவிட நலக்குழு துணைச் செயலாளர் பா.துரைசாமி, மாநில பொறியாளர் அணி துணைச் செயலாளர் இரா.ப.பரமேஷ்குமார், முன்னாள் சட்டமன்ற உறுப்பினர் எம்.பிரபாகர் தலைமை செயற்குழு உறுப்பினர் வழக்கறிஞர் என்.ராஜேந்திரன், மாவட்ட துணைச் செயலாளர்கள் தருதாமையா பால்கர், சன்.சம்பத், நூருல்ஹிதா இஸ்மாயில், மாவட்ட இளைஞர் அணி அமைப்பாளர் து.ஆதவன்(ஏ)ஹரிபால்கர், மாவட்ட மருத்துவ அணி செயலாளர் டாக்டர் எஸ்.டி.ஜெயலட்சுமி ஆகியோர் உள்ளனர்.



கள்ளக்குறிச்சி வட்டக் மாவட்டம், சின்னசேலம் வட்டக் ஒன்றியம், (ம) பேரூர் கழகம் சார்பில் கழகமே கொண்டாடும் கல்விக்குடி நாயகர் மேனாள் தமிழ்நாடு முதலமைச்சர், முத்தமிழிற்கு டாக்டர் கலைஞர் அவர்களின் 8ஆம் நினைவேந்தல் நிகழ்வு, சின்னசேலம் புதிய பேருந்து நிலையத்தில் நடைபெற்றது. இதில் வட்டக் மாவட்ட கழக செயலாளர், சங்கரபுரம் தொகுதி மேனாள் சட்டமன்ற உறுப்பினர் தா.உதயசூரியன் வருகை தந்து கலைஞரின் திருவுருவப்படத்திற்கு மலர் மாலை அணிவித்து மரியாதை செலுத்திய பின்னர் ஏழை, எளிய பொதுமக்களுக்கு அன்னதானம் வழங்கினார். இதில் ஒன்றிய கழக செயலாளர், ஒன்றிய குழு துணை தலைவர் அன்புமணிமாறன் உள்ளிட்ட கழக உடன்பிறப்புகள் ஏராளமானோர் கலந்து கொண்டு கலைஞர் அவர்களின் புகழை போற்றி வணங்கினார்கள்.